

Sunnudagin 3. februar kl. 18.00

Levi Joensen o.a.

Mikukvøldið 6. februar kl. 19.30

Oddur á Lakjuni

Lukas 19.-20. kap.

6.-8. februar kl. 17.00

Barnamøti

Sunnudagin 10. februar kl. 18.00

Møti – ung skipa fyri

Páll Poulsen talar

Mikukvøldið 13. februar kl. 19.30

Oddur á Lakjuni

Lukas 21.-22. kap.

Sunnudagin 17. februar kl. 18.00

Felagsmøti í Filadelfia í Gøtu

Mikukvøldið 20. februar kl. 19.30

Oddur á Lakjuni

Lukas 23.-24. kap.

Sunnudagin 24. februar

Húsbólkar

Mikukvøldið 27. februar kl. 19.30

Max Weihe

Dániel profetur



Hvønn sunnudag – vanligá:

Kl. 11.00: Møti og sunnudagsskúli

Kl. 18.00: Møti

Hvørt mikukvøld

Kl. 19.30: Bøn og bíbliulæra

Levi Joensen – og aðrir

Sunnudagin 3. februar kl. 18.00 fara



Levi Joensen og aðrir úr Betesda í Klaksvík at tala.

Sangarar úr Betesda fara at syngja. Hóast Levi

hevur nátt 85 ára aldur, ferðast hann framvegis kring landið við evangeliinum.

Á trimum teimum fyrstu mikukvøldsmøtunum í februar fer Oddur á Lakjuni at tala um teir síðstu kapitlarnar í Lukas.

Mikukvøldið 6. februar fer Oddur at



tala um kapitlarnar 19 og 20. Vit lesa her um, at

Jesus møtti Zakeusi. Hann segði líknisi og kom inn í

Jerusalem, har hann fór beint inn í templið. Síðani síggja vit, hvussu Jesus staðfesti Sín myndugleika, bæði í gerð, samrøðum og líknisum.

Barnamøti

Sum tað er lýst á forsiðuni verða barnamøti í Siloa **6-8 febr. kl. 17.00.**

Møti – ung skipa fyri



Sunnudagin 10. februar kl. 18.00 skipa ung í Siloa

fyri møtinum. **Páll Poulsen** verður við á

møtinum. Páll hevur í

mong ár verið trúboðari í Grønlandi. Á møtinum fer hann at vísa myndir og at tala orð Guds.

Sangkórið syngur!

Mikukvøldið 13. februar fer Oddur at

tala úr kapitlunum 21 og 22 í Lukas.

Jesus helt fram í templinum, har Hann m.a. tosaði um afturkomu Sína. Síðani

snýr tað seg um høgtíðina, tá ið Jesus skuldi verða dripin. Vit hoyra um

eymu løtuna, tá ið Jesus át páskalambið saman við lærusveinum

sínum og so tungu løturnar, tá ið Hann var í Getsemane, og varð tikin

fram fyri høvuðsprestaráðið.

Felagsmøti í Filadelfia, Gøtu

Sunnudagin 17. februar kl. 18.00 er

felagsmøtið, sum samkomurnar Hebron í Leirvík, Filadelfia í Gøtu og

Silóa skipa fyri, **í Filafelfia í Gøtu.**

Aftaná er nátturði til øll. Einku møti verður í Silóa, men øll eru sjálvandi

hjartaliga vælkomin á møtið í Gøtu!

Mikukvøldið 20. februar talar Oddur

um kapitlarnar 23 og 24 í Lukas. Í hesum báðum seinastu kapitlunum

snýr tað seg um deyða, uppreisn og himmalferð Jesusar. Hesir kapitlarnir

hava eitt ómetaligt spennu ímillum sorg og gleði, máttloysi og sigursælu.

Lukas setur fram týdningin av, at Jesus doyði og reis upp, og hvussu

lærusveinarnir endiliga skiltu tað. Vit læra her, hvussu hetta eru eini

gleitíðindi til okkum øll.

Sunnukvøldið 24. februar eru

húsbólkar á skránni. Vit savnast í nøkrum bólkum í heimunum. Tá er

einku møti í Silóa.

Max C. Weihe

Mikukvøldið 27. februar kl. 19.30



talar Max C. Weihe. Evnið er Dániel profetur. Max

fer at tala um Dániel úr fyrru helvt av Dániels

bók, kap. 1-6: Um Dániel og vinmenn hansara sum tænarar hjá

Nebukadnezar – tá ið hann týddi dreymin hjá Nebukadnezar kongi um

tey fyra ríkinu (ta stóru standmyndina) – um vinmenninar hjá Dániel í

eldsovninum – um dreymin hjá Nebukadnezar um seg sjálfvan – um

gestaboðið hjá Belsazar kongi og hondina, sum skrivaði á veggina, og

um Dániel í leyvubølinum.

Samkomudagur í Silóa

Samkoman í bøn

Leygardagin 2. mars verður spennandi samkomudagur í Silóa.

Evnið verður “Samkoman í bøn”.

Jógvan Zachariassen og Preben Hansen koma at undirvísa.

Høvi verður at seta spurningar.

Tiltakið byrjar kl. 9:00 og endar kl. 14:00.

Borðreitt verður við

morgunmati, døgurða og kaffi.

Ynskir tú at vera við, skriva so til Silóa á

Facebook. Ella ring/skriva boð til

Jógvan S. Jacobsen, tlf. 217846.

Freistin at melda seg er hósdagin

28. februar. Øll eru hjartaliga vælkomin –

eisini tey, sum ikki ganga í Silóa.

Útgevandi: Samkoman Silóa, Fuglafirði

Ábyrgd: Páll á Lakjuni

Teldupostur: siloa@siloa.fo

*Fyrivarni verður tikið fyri broytingum í skránni

Vit hǫvdu fegin viljað sæð Jesus

Jóhannes 12:21

“Vit hǫvdu fegin viljað sæð Jesus”, søgdu nakrir grikkar, sum eina ferð komu til Filip – ein av lærisveinunum hjá Jesusi. Tað stendur, at teir fóru til Jerusalem at tilbiðja, so teir vóru átrúnaðarligir. Tað tykist, sum teir ongantíð hǫvdu sæð Jesus, men at teir nú hǫvdu eitt stórt ynski um at fáa loyvi til at síggja hann. Ivaleynt hǫvdu teir hoyrt um alt tað góða, sum Jesus hevði gjørt.

Kanska hǫvdu teir hoyrt um, tá ið Jesus var í brúdleypi og gjørði vatn til vín. Ella tá ið hann fór inn í templið og rak øll út, sum sótu har og seldu neyt, seyð, dúvur og mangt annað. Ella, at hann hevði tosað við eina samverska kvinnu, sum var sera sjáldsamt hjá einum jøda at gera tá á døgum. Teir hǫvdu kanska hoyrt, at tá ið Jesus hevði tosað við hana, var hon púra umbroytt og fór at siga øllum um frelsaran.

Kanska hǫvdu teir hoyrt um mannin, ið hevði ligið sjúkur í 38 ár, og sum Jesus segði við: “Reis teg, tak song tína og gakk!”. Helst hǫvdu teir hoyrt um tað ótrúligu hendingina, tá ið Jesus mettaði 5000 menn umframt kvinnur og børn við fimm breyðum og tveimum fiskum. Og mundu teir ikki hava hoyrt um ta sera spennandi lýtuna, tá ið Jesus kom gangandi á vatninum til bátin við lærisveinunum í!

Løgið skal tað vera, um teir ikki hǫvdu hoyrt um hina kvinnuna, sum var tikin í hori, og sum Jesus segði við: “Heldur ikki Eg dømi teg; far avstað og synda ikki longur!” Og mundu teir ikki eisini hava hoyrt um hin, sum var føddur blindur – og um, at Jesus gjørði deiggj av spýtti og smurdi tað á eyguni, so hann sá.

Tað er helst heldur einki at ivast í, at teir eisini hǫvdu hoyrt stórtíðindini, at Jesus hevði vakt ein mann, sum æt Lazarus, upp frá deyðum. Hesin maður, sum hevði ligið fyra dagar í grøvini, var nú livandi.

Og nú komu so hesir grikkarnir og vildu fegin síggja mannin, ið hevði gjørt alt hetta. Í Føroyum hoyra vit nógv um Jesus. Hvønn dag hava vit móguleika at hoyra og lesa um hann – í bløðum, útvørpum, kirkjum, samkomuhúsum og á annan hátt. Men eitt er at hoyra um hann, eitt annað er at gera sum grikkarnir – at hava eitt ynski um síggja Jesus, leita hann upp og royndu at fáa samband við hann.

Kanska tú sigur: “Ja, men Jesus er jú ikki her. Hvussu kann eg so síggja hann?” Men veitst tú hvat? Hann er her – ella har, sum tú ert júst í hesi lýtuni. Tú kanst ikki síggja hann við líkamligum eygum, men við tínum “innaru eygum” – við trúnni – kanst tú síggja hann. Kalla á hann. Hann er beint har, sum tú ert.

Jesus ynskir, at menniskju skulu koma til hansara. Hann vil frelsa og hjálpa. Ger sum grikkarnir – far til Jesus!

Páll á Lakjuni

SILOABLADIÐ

FEBRUAR 2019

**VÆLKOMIN
TIL BARNAMØTI**

Í SILOA 6-8 FEBRUAR KL.17:00

Evnið verður: **"EIN HETJA FYRI GUD"**

Vit fara at syngja + læra
bíbliusøgu + hoyra framhaldssøgu
+ spurnarkapping

Tað verður bæði
LÆRURÍKT, STUTTLIGT
og SPENNANDI.
Tú mást koma !!

DØGURDI VERÐUR
AFTANÁ ØLL MØTINI!